

ልሳነ

ቅዱስ



ሚካኤል



መበል .12 ዓመት ቍጽራ .28




Vol. 12. No. 28

ሰነ-16-2011.ዓ.ም.ግ

June..23.2019.ዓ.ም.ፊ.



ሥርዓተ ጸም ሃይማኖታዊ ግደታ



ሰብዓቱ አጽዋማት (ሸውዓተ አጽዋማት)

ብሃይማኖታዊ ሕጊ ሓዋርያዊት ኦርቶዶክስ ተዋሕዶ ቤተ ክርስቲያን ሸውዓተ አጽዋማት ዝበሃሉ (እንብሎም) እዞም ዝሰዕቡ እዮም፡-

1.ጸመ ነቢያት፡

ካብ ዓሰርተ ሓሙሽተ ሕዳር ክሳብ ድሮ ልደት።

2.ጸመ ነነዌ፡

ቅድሚ ጸመ አርብዓ ዝርከብ ናይ ሠለስተ መዓልቲ ጸም።

3.ጸመ ገሃድ፡

ድሮ ልደትን ጥምቀትን ዝርከብ ናይ ሓዲ መዓልቲ ጸም።

4.ጸመ አርብዓ፡

ሓምሳን ሓሙሽተን መዓልቲ።

5.ጸመ ዓርብ ረቡዕ፡

ብዘይካ ኣብ ወርሓት ትንሣኤ ማለት ካብ ትንሣኤ ክሳብ በዓለ መንፈስ ቅዱስ 50 መዓልቲ ኩሉ ጊዜ ዝጽወም።

6.ጸመ ሓዋርያት፡

ካብ ጽባሕ በዓለ መንፈስ ቅዱስ ክሳብ ድሮ ጉባኤ ሓዋርያት (ሓሙሽተ ሓምሊ)።

7.ጸመ ፍልሰታ ክልተ ሰሙን፡

ካብ ሓዲ ነሓስ ብግእዝ ክሳብ ድሮ ኪዳን ምሕረት 16 ነሓስ እዮ።

እዞም ዝጽዋማትዚኦም ብቀኖናዊ ኦርቶዶክስ ተዋሕዶ ቤተ ክርስቲያን ሸውዓተ አጽዋማት ዝበሃሉ እዮም። ጸመ ሓዋርያት ድማ ሓዲ ካብዚ ኣም ኮይኑ ቅዱሳን ሓዋርያት በረኸት እግዚአብሔር ... ዝተቐበልሉ እዮ።

ንሕና ድማ ኣብ ማቴ:5:6፡”ምእንቲ ጽድቂ ዝጠምዩን ዝጸምኡን ብጹዓን እዮም” ዝበሎ ቃል ሕይወት መሠረት ብምግባር ሥርዓተ ጸምና ተኸቲልና ክንጸውም ሃይማኖታዊ ግደታና ምዃኑ ክንፈልጥ ኣብ ቅድሚ እግዚአብሔር እንምዘነሉን ዓሰብና ዝስፈረሉን ፍረ ጽድቂ ምዃኑ ድማ ክንርዳእ ይግብአና።

ወድ ሰብ ኣብዚ ምድራዊ ዓለም ንዝተወሰነ ዕድመ እዩ ዝነበር፡ ናይ ዘለዓለም መንበሪኡ ግና ኣብቲ ናይ ጽድቂ ወይ ናይ ኃጢአት ሰማያዊ ዓለም (ቤት) እዮ። 2ይ.ቆሮ:5:1-10።

ንሱ ኻኣ ወድ ሰብ በዚ ኣብ ምድሪ ከሎ ብቻል እግዚአብሔር ኣምላኹ ተመሪሖ ዝገበሮ ጽቡቕ ወይ ድማ ካብ ቃል ኣምላኹ ወጺኡ ብዝገብሮ ሕማቕ ውጽኢት ተግባሩ ተፈሪዖ እዩ ናይ ዘለዓለም መንበሪኡ ሰማያዊ ስፍራ ዝወሃቦ፡ ዮሐ:5:24-29።

በዚ መሰረት ድማ ”ከይኮነ ወግን ከይተሰብረ ጸግን” ከም ዝበሃል ኣቐዲምና ተግባርና ባዕልና ክንመሚ(ክንፈልጥ) መንፈሳዊ ሕይወትና ኣብ ምንታይ ከምዘሎ ክንርዳእን መንፈሳዊ ሕይወትና ከነመዓራርን መንገዲ ሕይወት መታን ክንሕዝ ቃል እግዚአብሔር ኣምላኽና ብዝተፈላለዩ ኣብነትን ምሳሌን ጌሩ እዩ ዝምህረና።

ልሳነ



ቅዱስ

ሚካኤል

ጸመ ሰነ

ጸመ ሰነ ሓደ ካብ ቶዞም ሸውዓተ አጽዋማት እዩ። ሓዋርያት ንሓዋርያዊ ተልእኮ ክዋፈሩ መንፈስ ቅዱስ ምስ ተቐበሉ ፈራሓት ዝነበሩ ተባዓት ኮኑ ድኹማት ዝነበሩ ሓያላት ኮኑ ናይ ኩሉ ዓለም ቋንቋታትውን ተገልጸሎም፡ ዓለም ዘይናቶም ምዃና ፈሊጦም ሠናይ ገድሊ ተጋዲሎም ብሰማዕትነት ሓሊፎም ሰማያዊ አኻሊል ክቕበሉ ምዃናም ድማ ፈለጡ፡ 2ይ፡ጠ፡ፋ፡7። ብኸምዚ ኻኣ ሓይሊ መንፈስ ቅዱስ ለቢሶም ብርሃን ወንጌል ከብርሀ ትምህርቲ ክርስትና ክክርግሉ አምልኾተ እግዚአብሔር ከንግሡ ዝረኸሰ ክቕድሱ ብሓፈሻሓዋርያዊ ተልእኮአም ንምፍጻም ቅሩባት ኮኑ ሱባኤ ድማ አተዉ፡

ስለዚ፡

1. ስለ'ቲ ዝረኸብዎ ጸጋ መንፈስ ቅዱስ ንምስጋና፡
2. ስለ'ቲ ዝተዋህቦም ሓዋርያዊ ስራሕ ንአሳልጡ፡
3. ከሎም አሕዛብ ህልውና እግዚአብሔር ፈሊጦም ድሕነት ነፍሶም ንምርካብ ንመንፈሳዊ ዓወት፡

ብሓፈሻ ኩሉ መንፈሳዊ ንጥፈታቶም ከምቲ ጎይታ ዝሕጎሱሉን ነፍሳት ዝድሕኑሉን ጌሮም ክዛዝሙ ንአምላኽም አመስጊኖም አጽዋር ጽድቂ ለቢሶም ሓዋርያዊ ተልእኮአም መታን ክፍጽሙ ሱባኤ አተዉ ማለት ጸምን ጸሎትን ጀመሩ።

ብድሕሪዚ ኻኣ ሓዋርያዊ ተልእኮአም ንምፍጻም ናብ ምሉእ ዓለም ተዋፈሩ በረኽቶም አይፈለየና አሚን።

ዕለታዊ ድራር ንፍሲን ሕይወት ቀዳሲ ግዕዝ ነአኩተክ

ነአኩተክ እግዚአ ወንሱብሓክ ንባርከክ እግዚአ ወንትአመነክ ንሰእለክ እግዚአ ወናስተብቀዓክ ንገኒ ለክ እግዚአ ወንትቀነይ ለስምክ ቅዱስ ንሰግድ ለክ ኦ ዘለክ ይሰግድ ኩሉ ብርክ ወለክ ይትቀነይ ኩሉ ልሳን አንተ ውእቱ አምላክ አማልክት ወእግዚአ ኢጋእዘት ወንገው ነገሥት አምላክ አንተ ለኩሉ ዘሥጋ ወለኩላ ዘነፍሰ ንጹውዓክ ንሕነ በከመ መሓረነ ቅዱስ ወልድክ እንዘ ይብል አንትሙስ ሶብ ትጹልዩ ከመዘ በሉ አሚን።

ማሕበራዊ ጸሎት አብ እዋን ጸሎተ ቅዳሴ



ናይ ዕለቱ ምንባባት

1ይ፡ቆሮ፡14፡1-26፡

1ይ ዮሐ፡4፡1-9፡

ግብ.ሓ.10፡11-44፡

ምስባክ

ኢትግድፈኒ እምቅድመ ገጽከ፡ ወመንፈስክ ቅዱስ ኢታውጽኻ እምላዕሌየ እስየኒ ፍስሓ ወአድሕኖተክ።

ወንጌል ዮሐ፡15፡17-ፍ።

አብ ገዛ ዝንበቡ ጥቕስታት

ማቴ፡5፡1-16፡

መዝ፡33፡1-ፍጻሜ፡

መዝ፡34፡1-ፍጻሜ፡

ልዑል እግዚአብሔር ንኹሉ ህዝቢ ሰላምን ቅዳነትን ንቤተ ክርስቲያን ዕቤትን ጽንዓትን ይሃብና አሚን!

ናይ ዕለቱ መዝሙር

ጹሙ ወጸልዩ ህዝብ ክርስቲያን (2) ዘጸመ ወጸልዩ ይበውእ ገነተ (2)
ነአምን በአብ ወነአምን በወልድ በወልድ (2) ወነአምን (4) ነአምን በመንፈስ ቅዱስ (2)
ብጸጋኻ ብምሕረትካ ምርሓኒ ባዕልኻ (2) አምላኽኹ ከእዘዘ ነጻኻ አምላኽኹ ክነብር ምላኽኻ (2)